

IHEIRIBAÀMÀ MBỤ NKE JISQS NA IME ỤLQUKWU CHINEKE KA Ọ DỊ QCHA

Jon 2: 1-25

IHEOMUMU 28 - Nke Ndị okenye

AMAOKWU IBUN'ISI: “O we zị ihe, si ha, Èdegh ya n'akwukwọ nsọ, si, Agākpọ ulom ulo ekpere mba nile?” (Mak 11:17).

I Ọlulunwunye ahụ na Kena nke Galili

1. Nne Jisqs na ụmụnne Ya nọ n'ebe anaeme ememe ahụ, Jon 2:1, 12
2. Akpọkwara Jisqs na ndị náesouzo Ya n'ọlulunwunye ahụ, Jon 2:2
3. Arịrịọ nke Meri na mbá nke Jisqs bara n'olu dị nwayọ, Jon 2:3, 4
4. “Ihe ọ bula ọ si unu me, menu ya”, Jon 2:5; Matiu 7:24-27

II Iheiribaàmà ahụ Jisqs mere N'ọlulunwunye ahụ

1. Jisqs gwara ndị ahụ náejéozí ka ha were mmiri gbajue itemmiri ahụ, Jon 2:6, 7
2. Emere mmiri ahụ ka ọ ghọọ manya bugakwara ya onyeisi oriri ahụ, Jon 2:8
3. Idị mma ya dị ukwu karị manya nke mbụ ahụ, Jon 2:9, 10
4. Emere ka ebube Ya pụta ihè nye ndi náesouzo Ya site n'iheiribaàmà ahụ, Jon 2:11

III Ido Ụlọkwu Chineke ahụ Qcha

1. Jisqs naaga Jersalem maka Ememengabiga, Jon 2:12, 13
2. Ọ hụrụ n'ụlọkwu Chineke ehi, atụrụ, nduru, na ndi náagbanwe ego, Jon 2:14
3. Achupurụ ndi mmehie ahụ kpue kwa tebụl nke ndi náagbanwe ego iru, Jon 2:15, 16
4. “Unu emela ulo Nnam ka ọ buru ulo ahia,” Jon 2: 16, 17; Matiu 21: 13

IV Otù Iheiribaàmà nke Ike O nwere ka Ndị Ju Choro

1. “Ọ bu ihe-iriba-àmà gini ka I nēgosi ayi,” Jon 2: 18; Matiu 12:38-42
2. “Kwatunu ulo nsọ a ... m'gēweli kwa ya elu,” Jon 2:19
3. “Ma Ya onwe-ya nēkwu okwu banyere ulo-nsọ nke bu aru-Ya,” Jon 2: 20-22
4. Ọtụtụ mmadụ naekwuputa na ha kwere ma Jisqs maara obi ha nile, Jon 2:23-25

NKQWA DỊ ICHEICHE

Nime akụkọ banyere iheiribaàmà mbụ nke Jisqs, anyị naahụ Ya n'ụdị mmadụ Ya, na mmekọ nke Ya na ndịozo. Jisqs ebighị ndụ nke ikpa icheiche. Ya na ndi mmadụ naakpakorita. Mgbe ụfọdụ Ya na ndi ọnatụ na ndi mmehie na erikọ nri. Ụfọdụ mmadụ n'oge Ọ nọ n'ụwa chere na O kwesiri idebe onweYa iche, ha kpọkwara Ya “Onye-ori-nke-uku, na onye-oké-ọnu-manya, eyi ndi ọna-utu na ndi mmehie!” (Luk 7:34). O binyere ụmụmmadụ dika otù onye nime ha. N'ihì ezi mmekorita nke di n'etiti Jisqs na ndi ahụ, Pọl pụtụ ikwu banyere Ya si: “N'ihì na ayi enwegh onye-isi-nchu-àjà onye nāpugh iji obi so ayi hukọ ahuhu n'adigh-ike-ayi; kama ayi nwere Onye anwaworo n'ihe nile n'otù uzọ ahu anānwa ayi, ma O mehiegh” (Ndi Hibru 4:15). “O sitere na ya ji ugwo ka eme ka o yie umu-nna-Ya n'ihe nile, ka O we ghọ onye-isi-nchu-àjà di ebere, Onye kwesi-kwa-ra ntukwasi-obi” (Ndi Hibru 2:17, 18).

Jisqs site n'iheiribaàmà Ya na Kena naegosi mkwagide Ya nye ntọala nke Chineke tọrọ, ọ bughị mmadụ, (Jenesis 2: 24). Emekwara ka ebube Ya pụtaihe nye ndi náesouzo Ya n'iheiribaàmà a (amaokwu 11). Kena nke Galili bụ ihe di ka maịlị anọ site na Nazaret ebe azụlitere Jisqs. Ọ bụ ezie na Jisqs emebeghi iheiribaàmà ọ bula rue ugbo a, ma nne Ya lere Ya anya n'oge a n'ihì mkpà nke di, wee si, “Ha enwegh manya-vine.” O kweere na Ya pụtụ inyeaka banyere ya. Meri matara na Kraist kariri mmadụ efu. Ọ tughariwo uche n'ihe niile banyere Kraist nime obi ya (Luk 2: 19, 51).

Jisqs dika nwa nke mmadụ bụ nwa Devid na nwa Meri; ma dika Ọkpara Chineke, ọ bụ Onyenwe Devid, nke Devid onweya kwenyere na ọ bụ ezie (Mak 12:35-37; Nkpughe 22:16). Ya Onweya bụ kwa Onyenwenne Ya. Mgbe o metutara n'akukụ nke ibụChi Ya, Ọ dighi atufu oge iwere onodu ahụ nke ruuru Ya. Mgbe o ruu n'ihe banyere iheiribaàmà, nke metutara ụdị Chineke Ya Ọ zara si --- “Nwayi, gini ka mu na gi nwekoro?” --- site n'itù anya nke ihe iribaàmà Meri naemetu aka n'ụdị nke ibụ Chineke Ya, nke Ya onweYa náapughị inọ n'okpuru nke nneYa.

Meri agwaghị kwa Jisqs okwu ozo, kama okwukwe ya duru ya ka ọ gwa ndi náejéozí si, “Ihe ọ bula Ọ si unu me, menu ya.”

Emeghi ihe iribaamà nke a ka ewee gosi onwe onye maobu ihe nkiri. Adobara n'ebe ahụ itemmiri isii nke otu nime ha naanagide site na galon iri na asato rue iri galon abuo na asaa, otu naeguzo n'akuku ibeya. Jisqs gwara ndi ahụ naejiozi ka ha were mmiri gbajue ha, ozọ kwa ka ha kuputa bugara onyeisi oriri. Onyeisi oriri ahụ kpọrọ ya manya vine oma. Nime ijiozi niile nke Kraist o dighi mgbe O mere iheiribaamà o bula ka mmadu wee hu Ya, ma O dighi kwa mgbe O rapuru igbo mkpa.

Ufodu mmadu naenwe ihe mgbakwasikwu n'ihu na Jisqs mere mmiri ka o ghoo manya, wee naenwe ihe ngopu maka inu manya ma naanubigakwa ya okè naogbakọ nke ememe.

Imeputa manya naaba n'anya maobu nke naegbuegbu mgbe anusiri ya, bu ihe naemegide udi nke Kraist na oluYa niile nime uwa. Iheiribaamà Ya niile bu olu ebere. Amawo inubigamanya okè ikpe nime Baibul: "Onye nakwa emò ka manya-vine bu, onye-nkpotu ka ihe-onu nke naba n'anya bu; onye o bula nke nawaghari site na ya amagh ihe" (Ilu 20:1). "Anola n'etiti ndi nanubiga manya-vine okè; n'etiti ndi nribiga anu okè" (Ilu 23:20). "Onye nwere ahuhu? onye nwere iru-ujú? onye nwere ise-okwu? onye nwere ntamú? onye nwere ogbugbu-mma n'efu? onye nwere anya nacha qbara- qbara? O bu ndi nanọ na manya-vine ogologo mgbe; ndi naba n'ulo ichoputa manya agwara-agwa. Elekwasi manya-vine anya mgbe o nacha qbara-qbara, mgbe o nenyee udi ya n'iko, mgbe o nasughari n'iko nke-oma" (Ilu 23:29-31). Lee kwa Aisaia 5:11; Ndi Rom 13:13; I Ndi Korint 6:10; na Ndi Efesqs 5:18.

Nime akwukwo nke naakowa okwu anaakpo "dikshionari" anyi naaguta na mmiri osisi maobu mmiri mkpuruosisi o bula apuru inu dika iheonunu di mma mgbe o naagbabeghi uká ka apuru ikpo manya. Ekere mmiri a nke Jisqs mere ka o ghoo manya nye ndi mmadu natufughi oge, n'ezie o bu manya ohu o gbaghi kwa uká o bula.

Mgbe ememe nke olulunwuye ahụ gasiri, Jisqs na nne Ya na umunne Ya na ndaesouzo Ya wee baa na Kapanauum nke di n'otu nke Galili. Ebe a bu obodo Pita na Anduru, emesia o wee buru ebe Kraist mere iheiribaamà di ichiche. Ma otu ubochi ruru mgbe Jisqs mara ndi bi n'obodo a ikpe n'ihu na ha echegharighi. "Gi onwe-gi kwa, Kapanauum, agewli gi elu-igwe? i garida rue Hedis: n'ihu na asi na aluru olu nile di ike na Sodom nke aluru nime gi, o ganogidewori rue ta" (Matiu 11:23).

Site na Kapanauum Jisqs wee rigoro Jerusalem n'ihu Ememengabiga bu nke mbu n'ijiozi Ya n'iru ora mmadu. Mgbe Jisqs ruru n'Ulukwu Chineke, O wee hu ka ndi naagbanwe ego naemeru ulu ahụ. Ichọ anumanu di ichiche eji achu aja bu ihe mere ka o diri ndi ahụ naazuhia mfe ire anumanu n'Ulukwu Chineke. Ndi ahụ naagbanwe ego gaabworu ndi naagbanwe ego site n'ego nke obodo di ichiche ebe ndiJu niile si bia ememe ahụ, rue na nkera shekel nke Ulukwu Chineke. (lee Opupu 30: 13, 14; 2 Ihe Emere 24:6, 9.) Oké ochicho maka uru wee banye n'izuhia nke ndi ahụ. N'ihu yiri ido Ulukwu Chineke ocha mgbe arọ atọ gasiri, Jisqs siri, "Edewo ya n'akwukwo nsọ, si, Agakpo ulom ulo-ekpere: ma unu onwe-unu neme ya ogbà ndi napunara madu ihe" (Matiu 21:13).

Uluchochi kwesiri ka akwanyere ya ugwu ma sọpuru ya dika uloChineke. Jisqs ekweghi ka onye o bula buru ihe gabiga n' etiti Ulukwu Chineke (Mak 11:16). Otutu mmadu adighi akpo UloChineke ihe o bula site n'izuhia nime ya na site kwa n'ikparitauka nke naabaghi uru tutu amalite ofufe. Otutu nzuko ohu taa emewo ka nsopuru ha nwere n'ebe UloChineke di, di ala site n'ime bazaa, n'udi di ichiche, ha ewebatawo kwa ewere nke a erie ego (gambling) nime nzuko dika otuzo esi enweta ego. O kwesighi ka arapụ umuntakiri ka ha naeme mkpotu, maobu naegwuegwu, maobu naata chingom maobu ime ihe o bula nke gaeweta nleda nye ulo Chineke.

Ndi Ju rioro ihu iheiribaamà ma Jisqs zara ha si, "Kwatunu ulo nsọ a, n'ubochi atọ m'geweli kwa ya elu." Na mgbe ozọ ha chokwara iheiribaamà Jisqs gwara ha si, "N'ihu na dika Jona noro n'ubochi atọ ehie na abali n'afọ oké anu miri; otu a Nwa nke madu ganọ n'obi nke ala ubochi atọ ehie n'abali" (Matiu 12:40).

O bu ezie na Ndi Farisi maobu ndi naesouzo Jisqs egosighi na ha ghotara okwu ndia mgbe ekwuru ha ma mgbe akpogidesiri Jisqs n'obe ndiisinchuaja na ndi Farisi biakutere Pailat si ya, "Onye-nwe-ayi, ayi chetara na Onye-nduhie ahu siri, mgbe O no na ndu, mgbe ubochi atọ gasiri m'gesi n'onwu bilie" (Matiu 27:63). N'ezie, ha naatuka n'okwu Ya, "Kwatunu ulo nsọ a n'ubochi atọ m'gewuli kwa ya elu."

Mgbe anaekpe Ya ikpe n'iru onyeisinchuaja, ndiamà ugha nwara ike ha igba amaugha megide Ya si, "Ayi onwe-ayi nuru ka O nasi, Mu onwem gkwatu ulo nsọ a nke ejiri aka me, n'ubochi atọ M'gewu kwa ulo ozọ nke anejigh aka me" (Mak 14:58). Na arughika, ndiamà ugha ndia di nime ndi ahụ choro iheiribaamà n'aka Ya nime Ulukwu Chineke mgbe O chupuru ndi ahụ choro ndi ahụ choro ime ulo Chineke uluahia.

Site n'ariri ha rioro Pailat maka iché ili Jisqs nche, o bu ihe putara ihe na ndi Ju matara na okwu ndia bu ihe natuaka banyere aru Ya, ma n'oge onwunwa Ya ha nyere okwu a nkowa naerijughi afọ iji megide Ya. N'otuaka ahụ otutu mmadu taa naachọ ohere iji kwugide OnyeKraist.

Jisqs matara ihe di nime mmadu. Jeremaia gbara amà banyere nke a mgbe o dere si, "Obi di aghughọ kari ihe nile, ihe nadigh ngwota ka o bu kwa: Onye gamara ya? Mu onwem bu JEHOVA, nenyocha obi, nanwa akuru, obuna inye onye o bula dika uzọ-ya si di, dika nkpuru nke omume-ya nile si di" (Jeremaia 17:9, 10).

AJỤJỤ DỊ ICHEICHE

1. Àrọ òle ka Jisọs gbara mgbe O mere ihejịbaàmà mbụ Ya?
 2. Òlee ebe emere ihejịbaàmà nke mbụ?
 3. Obodo a ọ dị maịlị òle site na Nazaret ebe azụlitere Jisọs?
 4. Òlee ndị nọ n'ememe ọlụlụnwunye ahụ?
 5. Mmiri raa aña ka emere ka ọ ghọọ manya?
 6. Ahịrịokwu a, “mgbe umu madu ñubigara manya óké,” ọ pụtara na ha bụ ndị manya naegbu?
 7. Maịlị òle ka Kapanaum dị site na Kena? Site na Jersalem?
 8. Kpọọ aha onye náesoụzọ Jisọs nke bụ onyeKapanaum?
 9. Chọpụta ihejịbaàmà dị icheiche emere na Kapanaum.
 10. Gịnị mere Jisọs ji chụpụ ụmụatụrụ na ehi site n'Ụlọukwu Chineke?
 11. Ònye wuru, ọ bụ kwa òlee mgbe ka ewuru Ụlọukwu Chineke?
- Òlee ụlọukwu dị icheiche ewuoro n'ebe ahụ n'oge garaaga?